

**పచ్చి రొయ్యలు**  
Sea Shrimp  
Sea food.. Salmon, Tuna, Cod, Tilapia, Snapper, Shrimp, Lobster, Crab available  
linga frozen food, bhatti savargav road, adilabad.  
cell: 93813 43925

# ఈకాలం

THE HONEST TELUGU DAILY

**సముద్రపు చేపలు**  
Sea Fish  
Sea food.. Salmon, Tuna, Cod, Tilapia, Snapper, Shrimp, Lobster, Crab available  
linga frozen food, bhatti savargav road, adilabad.  
cell: 93813 43925

శుక్రవారం 15-05-2026 పేజీలు : 4 | వెల రు : 2/- | సంపుటి : 1 సంచిక : 199 | ప్రచురణ: తెలంగాణ | ఎడిటర్ : దేవేందర్ నూకల

**మూడో దశ ఎన్ఐఆర్..**  
**ఏపీ, తెలంగాణలో ఎప్పుడంటే..?**



మొగతాది 2లో

**ఎన్నికల అనంతరం హింసపై విచారణ..**

**నల్లకోటులో హైకోర్టుకు మమత**



మొగతాది 2లో

**మెట్రోలో ప్రయాణించిన**  
**ఉబర్ సీ-ఈడీ..**

**అడ్డుతం అంటూ ప్రశంసలు**



ఉబర్ సీఈడీ దారా ఖోస్లాపాపా ఇటీవల భారత్ లో పర్యటించారు. ఈ సందర్భంగా ఆయన దిల్లీ మెట్రోలో ప్రయాణించారు. ఈ మెట్రో ప్రయాణం ఆయనకు ఉందంటూ ఆయన ఓ వీడియోను పంచుకున్నారు. ప్రస్తుతం ఇది నెట్టింట వైరల్ అవుతోంది.

**సింగరేణిలో**  
**మహిళా డంపర్ ఆపరేటర్ల నియామకం**

- తొలిసారిగా భారీ డంపర్లను నడపనున్న మహిళా కార్మికులు
- మహిళా శక్తికి ప్రాధాన్యం ఇవ్వాలన్న ఆదేశంపై స్పందించిన సింగరేణి
- వివిధ క్షిప్రతర బాధ్యతల నిర్వహణపై మహిళలకు అవకాశాలు
- హెచ్ మోటార్ వెహికల్ శిక్షణను పూర్తి చేసిన 13 మంది మహిళా ఉద్యోగులు



“ మహిళా శక్తికి గుర్తింపు ఇవ్వడం అన్ని రంగాల్లో ఎంతో అవసరం. మా ప్రభుత్వం లక్ష్యం అదే.”

దేశంలోనే అతిపెద్ద టోగ్గు ఉత్పత్తి సంస్థ సింగరేణి కాలరీన్ కంపెనీ లిమిటెడ్ (రాజ్ జూ) మహిళా సాధికారతలో కీలక ముందడుగు వేసింది. ఇప్పటివరకు పురుషులే నిర్వహించిన భారీ డంపర్ నిర్వాహణ బాధ్యతలను మహిళలకు అప్పగిస్తూ చరిత్ర సృష్టించింది.

**మహిళా శక్తికి గుర్తింపు**  
తెలంగాణ ప్రభుత్వం మహిళలకు అన్ని రంగాల్లో సమాన అవకాశాలు కల్పించాలని ముఖ్యమంత్రి రేవంత్ రెడ్డి సూచనల మేరకు సింగరేణి ఈ కీలక నిర్ణయం తీసుకుంది. మహిళా కార్మికుల నైపుణ్యాన్ని గుర్తిస్తూ వారికి భారీ వాహనాల నిర్వహణలో అవకాశాలు కల్పిస్తోంది.

- మహిళలకు విస్తృత అవకాశాలు**
- భారీ డంపర్ నిర్వహణలో మహిళలకు శిక్షణ
  - క్షిప్రతర, సాంకేతిక బాధ్యతల నిర్వహణకు అవకాశం
  - మహిళా కార్మికుల భాగస్వామ్యంతో సంస్థలో చైవిధ్యం
  - ఆధునిక శిక్షణ, సురక్షిత వాతావరణంలో మహిళలకు మెరుగైన అవకాశాలు

**13 మంది మహిళా ఉద్యోగులు శిక్షణ పూర్తి**  
సింగరేణి నిర్వహించిన హెచ్ మోటార్ వెహికల్ శిక్షణ విజయవంతంగా పూర్తి చేసిన 13 మంది మహిళా ఉద్యోగులు భారీ డంపర్లను నడపడానికి సిద్ధమయ్యారు. ఈ సందర్భంగా సంస్థ అధికారులు వారికి ప్రత్యేక అభినందనలు తెలిపారు.



**సురక్షితంగా.. సమర్థంగా..**  
మహిళా డంపర్ ఆపరేటర్లకు అత్యాధునిక భద్రతా పరిజ్ఞానం, ప్రత్యేక మార్గదర్శకాలు అందించబడ్డాయి.

“సింగరేణిలో మహిళల భాగస్వామ్యం పెరగడం మా సంస్థకు గర్వకారణం. వారి నైపుణ్యం, కృషి సంస్థ విజయానికి మరింత బలం ఇస్తుంది” అని సింగరేణి యాజమాన్యం పేర్కొంది.

మహిళా శక్తి.. సింగరేణి భవిష్యత్తు | సమానత్వం • సాధికారత • అభివృద్ధి | సింగరేణి.. దేశానికి శక్తి



**చదువుతోనే సమాజంలో మార్పు:**  
**మంత్రి జూపల్లి కృష్ణారావు**

వనపర్తి పట్టణం: చదువుతోనే సమాజంలో మార్పు వస్తుందని, ప్రతి ఇల్లు ఓ గ్రంథాలయం కావాలని రాష్ట్ర ఎక్సైజ్, పర్యాటక శాఖ మంత్రి జూపల్లి కృష్ణారావు పేర్కొన్నారు. గురువారం జిల్లా కేంద్రంలోని గ్రంథాలయంపై సూతనంగా నిర్మించిన మొదటి అంతస్తు భవనాన్ని ఎమ్మెల్యే మేఘారెడ్డి, రాష్ట్ర స్పోర్ట్స్ అథారిటీ చైర్మన్ శివసేనారెడ్డి, రాష్ట్ర గ్రంథాలయ చైర్మన్ రియాజ్, కలెక్టర్ ఆదర్శ్ సురభితో కలిసి మంత్రి ప్రారంభించారు. సాంస్కృతిక శాఖ ద్వారా రాష్ట్రంలోని ప్రతి నియోజకవర్గంలో పుస్తక కేంద్రం ఏర్పాటు చేసి రూ.10 లక్షల విలువైన పుస్తకాలు కొనుగోలు చేస్తానని మంత్రి జూపల్లి తెలిపారు.

**తితిదే ఎస్వీ ప్రాణదాన ట్రస్టుకు**  
**రూ.1.51 కోట్ల విరాళం**



2లో..

**కెటిఆర్ తో ఆస్ట్రేలియా**  
**హైకమిషన్ భేటీ**

**కీలక అంశాలపై ఇరు నేతల చర్చలు**

మాజీ మంత్రి కల్వకుంట్ల తారకరామారావుని భారతదేశంలోని ఆస్ట్రేలియా హైకమిషనర్ ఫిలిప్ గ్రీన్ కలిశారు. నందినగర్ వివాదంలో జరిగిన ఉన్నత స్థాయి భేటీలో పలు కీలక అంశాలపై చర్చించారు. ఆస్ట్రేలియా హైకమిషనర్ ఫిలిప్ గ్రీన్, కర్ణాటక, తెలంగాణ రాష్ట్రాల కాన్సుల్ జనరల్ పీల్లర్ మెక్ గీవీతో సమావేశం అయ్యారు. పరస్పర ప్రయోజనాలు, వ్యూహాత్మక అంశాలపై విస్తృతంగా చర్చించారు.



2లో..

**చివరిగింజ**  
**వరకు కొంటాం**

**రూతులకు మంత్రి ఉత్తమ హామీ**  
**పాంగులేటితో కలసి పాలేరు ధాన్యం కనుగోళ్లు పరిశీలన**



2లో..

**వాహనశ్రేణి**  
**కుదించుకోవాలని**



మంత్రి లోకేశ్ నిర్ణయం

- వాహనశ్రేణి కుదించుకోవాలని మంత్రి లోకేశ్ నిర్ణయం
- కాన్స్ట్రక్షన్ సాగని తగ్గించాలని భద్రతా సిబ్బందికి ఆదేశాలు
- ఇకపై లోకేశ్ కాన్స్ట్రక్షన్ రెండు వాహనాలకే పరిమితం
- జడ్ కేటగిరి భద్రత ఉన్నప్పటికీ సరళతకు ప్రాధాన్యం
- సీఎం క్యాంపు కార్యాలయంలో లల్లూహార విందుకు మంత్రుల హాజరు
- పలువురు మంత్రులు ఒక్కో వాహనంలోనే కార్యక్రమానికి చేరిక

2లో..

**తీవ్ర విషాదం..**



**పెళ్లిదండలతోనే**  
**నవ వధువు మృతి..**

పెళ్లి సందడితో కళకళలాడిన ఆ కుటుంబాల్లో ఒక్కసారిగా తీవ్ర విషాదం నెలకొంది.



2లో..

# సంపాదకీయం

## మాలిన రాజకీయం..

## ప్రమాదంలో ప్రజాస్వామ్యం

ఇరవయ్యవ శతాబ్దం మొదటి ఐదు దశాబ్దాలు రెండు ప్రపంచ యుద్ధాలు, వలస పాలనకు వ్యతిరేకంగా స్వాతంత్ర్యం కోసం జరిగిన ఉద్యమాలు చరిత్రను చాలా మలుపులు తిప్పాయి. మన దేశం కూడా ఆ చరిత్రలో భాగమే. గత ఎనిమిది దశాబ్దాలుగా భారతదేశంలో రాజ్యాంగం ఆధారిత ప్రజాస్వామ్య వ్యవస్థ అమలులో ఉంది. స్వాతంత్ర్యోద్యమ నేపథ్యంలో వచ్చిన కొన్ని సవలల్లో మన దేశానికి స్వాతంత్ర్యం వచ్చింది అని భావోద్వేగంతో ఒక మధ్యతరగతి ఒక పేదవాడికి చెప్పితే, “అయితే ఏమవుతుంది?” అని అమాయకంగా అడగడం మనోహర మలాంకర తన 'బెండ్ ఇన్ గాంజెస్' అనే సవలలో రాశాడు. మన ప్రాంతంలో చాలా చర్చకు వచ్చిన కన్యాశుల్కంలోని జట్టావాడు... “భారతదేశానికి స్వాతంత్ర్యం రాబోతున్నది” అని గీతశం అంటే-- “మన ఊరిలోని హెడ్ కానిస్టేబుల్ మారతాడా?” అన్న ప్రశ్న చాలా దూరదృష్టితో రాసింది. సమాజం చాలా సాధారణమైనదిగా కనిపించినా బలప్రయోగం లేని ఒక రాజ్యం వస్తుందా అన్న పేదవాడి ప్రశ్న అప్పటికంటే ఇప్పుడు ఎక్కువ రెలవెంట్ అనిపిస్తుంది. ప్రజాస్వామ్యం అంటే రాజ్య బలప్రయోగం మీద నియంత్రణ.

పార్లమెంటరీ ప్రజాస్వామ్యం చాలా అటుపోట్లకు గురయ్యింది. చాలా మూడవ ప్రపంచ దేశాలలో ఈ మాత్రం ప్రజాస్వామ్యం కొద్దికాలమైనా నిలువలేకపోయింది. చాలా దేశాలు నియంతృత్వంలోకి, సైనిక పాలనలోకి వెళ్లిపోయాయి. మన దేశంలో ప్రజాస్వామ్యం కొనసాగడానికి ఒక సమగ్రమైన రాజ్యాంగం తోడ్పడింది. బాబాసాహెబ్ అంబేద్కర్ రాజ్యాంగాన్ని రూపొందించడంలో కీలకమైన పాత్ర నిర్వహించాడనే కీర్తి ఆయనకు దక్కింది. రాజ్యాంగం మీద దాడి పెరిగిన కొద్దీ అంబేద్కర్లను మననం చేసుకోవడం పెరుగుతున్నది. ఈ రాజ్యాంగంలోని ప్రాపంచిక దృక్పథం పెట్టుబడిదారీ ఆర్థిక సమానాని ఒకవైపు అంగీకరిస్తూనే సోషలిస్టు సమాజ నిర్మాణం జరగాలని ఒక మధ్యమార్గ ప్రయోగాన్ని వ్యాసనం చేసింది. ధనిక వర్గాలకి పెట్టుబడిదారీ పంథా, పేద వర్గాలకు సోషలిస్టు వ్యవస్థ అన్న ఒక మార్గం వేసి ప్రయత్నం చేసింది. దేశం ఎనిమిది దశాబ్దాలుగా ఒక చిక్కు మార్గంలోనే చిక్కుకుంది.

ఏ ప్రజాస్వామ్య వ్యవస్థ అయినా పేదల ప్రస్తావన లేకుండా, అసమానతల తగ్గింపు, అందరికీ అవకాశాలు, మనుషులంతా సమానమే అన్న భావన లేకుండా నిలువడం కష్టం. అందరూ సమానమే అన్న భావనను డా. అంబేద్కర్ చాలా దూరదృష్టితో, ఎన్నికలలో రాజకీయంగా మనం సమానత్వాన్ని కల్పించాం. ఒక మనిషి, ఒక ఓటు, ఒకే విలువ. ఈ సమానత్వం ఆర్థిక, సామాజిక సమానత్వాన్ని సాధించకపోతే మనం ఎంతో కష్టపడి నిర్మించుకున్న ప్రజాస్వామ్య సాధాన్ని ప్రజలు బద్దలుకొడతారు అని హెచ్చరిక చేశాడు. కానీ విచిత్రంగా సామాన్య ప్రజలు రాజ్యాంగాన్ని స్వంతం చేసుకుంటున్నారు, పాలకులు రాజ్యాంగం మీద దాడి చేస్తున్నారు.

ఎన్నికల రాజకీయాలలో రాజ్యాంగం కల్పించిన సమానత్వం డా. అంబేద్కర్ ఆశించిన సమానత్వ దిశలో కాక సమాజంలోని తీవ్ర అసమానతలు ఎన్నికలను నిర్దేశించడంతో పరిస్థితి పూర్తిగా మారిపోయింది. గత ఎనిమిది దశాబ్దాలలో మొదటి రెండు దశాబ్దాలలో సోషలిస్టు సమాన లాంటి వ్యవస్థ అన్న భావజాలం ప్రచారంలో ఉండేది. కానీ క్రమక్రమంగా పెట్టుబడిదారీ వ్యవస్థ బలపడుతూ వచ్చింది. ఇందిరాగాంధీ నాయకత్వంలో ఈ వైరుధ్యం కొంత స్పష్టత పొంది సమాజంలోని అసంతృప్తి విభిన్న ఉద్యమాలకు దారితీసింది. ఈ అసంతృప్తిని గ్రహించిన ఇందిరాగాంధీ పేదరికాన్ని రాజకీయాలలో ఒక ప్రధాన అంశంగా ముందుకు తీసుకురావడంతో ఎన్నికలలో పెద్ద ఎత్తున ఓట్లను సమీకరించుకోగలిగారు. ఆమె భావజాలం వల్ల ధనిక వర్గాల సమీకరణ బలపడడం, పేద వర్గాల ఆకాంక్షలు పెరగడం వల్ల వైరుధ్యాలు తీవ్రతరం కావడంతో సంక్షోభంలో చిక్కుకున్న ఇందిరాగాంధీ... రాజ్యాంగంలో ప్రజలకు కల్పించిన ప్రాథమిక హక్కులను రద్దు చేసి, అత్యవసర పరిస్థితిని ప్రకటించారు. భారతదేశంలోని 'రాజ్యాంగ ప్రజాస్వామ్యం' (కాన్స్టిట్యూషనల్ డెమోక్రసీ) ఎంత బలహీనంగా ఉందో ఒక్కసారి బయటపడింది. ఏ కారణం వల్ల ఇందిరాగాంధీ ఎమ్మర్షెన్లు ఎత్తివేసి ఎన్నికలు ప్రకటించిందో ఇప్పటికీ ఆ కారణాలు పూర్తిగా విశ్లేషించలేదు. ఆమె ఎన్నికలు ప్రకటించినప్పుడు జయప్రకాశ్ నారాయణ్, అటల్ బిహారీ వాజ్ పాఠ్యే, అరుణ్ శౌరి కలిసి ప్రతిపక్షాలు ఏ ఏ చేయాలి అని చర్చించినప్పుడు అరుణ్ శౌరి ఎన్నికలను బహిష్కరించాలి అని ప్రతిపాదస్తూ... “నియంత ఎప్పుడూ తన విజయాన్ని గ్యారంటీ చేసుకోకుండా ఎన్నికలకు వెళ్లరు” అని అంటే, “ప్రజలను మనం అంత తక్కువ అంచనా వేయకూడదు. సమాజం భయంలో ఉన్న మాట వాస్తవం. జనాన్ని మనం సమీకరించగలిగితే వ్యక్తులుగా భయపడుతున్న వాళ్లే సమిష్టిలో ధైర్యాన్ని కూడగట్టుకుంటారు. భయానికి మందు సమిష్టిలోనే ఉంది” అని జయప్రకాశ్ నారాయణ్ చెప్పారని అరుణ్ శౌరి వ్యక్తిగత చర్చలో నాతో అన్నాడు. అటల్ బిహారీ వాజ్ పాఠ్యే కూడా జేపీ వాదనతో అంగీకరించడంతో ఎన్నికలలో పాల్గొనాలనే నిర్ణయం తీసుకున్నామని అరుణ్ శౌరి అన్నాడు.

ఎన్నికల రాజకీయ చరిత్రలో మనదేశంలో 1977లో మొదటిసారిగా ప్రజలు భయం నుంచి బయటపడి అధికార పార్టీనే కాక, వ్యక్తిగతంగా ఇందిరాగాంధీని కూడా ఓడించారు. అప్పటి వరకు బలమైన నాయకుడు లేదా నాయకత్వం కేంద్రంగా ఉండే రాజకీయాల స్థానంలో సమిష్టి నాయకత్వం అధికారంలోకి వచ్చింది. భావజాలపరంగా భిన్న భావజాలాలున్న కమ్యూనిస్టు పార్టీ, జార్జ్ ఫెర్నాండెజ్, జగ్జీవన్ రాం, మొరార్జీ దేశాయ్, అటల్ బిహారీ వాజ్ పాఠ్యే, అన్నాదీ... ఈ సమిష్టి నాయకత్వంలో భాగం. ఇంత వైవిధ్యమైన, వైరుధ్యమైన సంకీర్ణ ప్రభుత్వం ఎక్కువ కాలం నిలవలేకపోయింది. ఎన్నికలలో ప్రజలు అంత పెద్ద ఎత్తున మద్దతు ఇచ్చినా, అంత ప్రజాబలం ఉన్నా జనతా పార్టీ కూలిపోవడం వెనుక ఓట్ల రాజకీయాల కంటే భిన్న ప్రయోజనాల మధ్య వైరుధ్యాలు దేశ రాజకీయాలను ప్రభావితం చేస్తున్నదన్నది ఒక వాస్తవ అనుభవంలోకి వచ్చింది. ఇందిరాగాంధీ రెండవసారి గెలిచినప్పుడు ఆమె రాజకీయ పరిభాషలో చాలా మార్పు వచ్చింది. ప్రధానంగా ఆమె పేదల గురించి మాట్లాడడం చాలావరకు తగ్గించింది. భిన్న వర్గాల మధ్య వైరుధ్యాలు ఎక్కడికి దారితీస్తాయో అన్న అనుమానంతో 'దేశ సమగ్రత, సమైక్యత' అనే నినాదాన్ని ముందుకు తీసుకువచ్చింది. దీంతో బాటు తన సోషలిస్టు భావజాలం స్థానంలో పెట్టుబడిదారీ మార్గమే ఏకైక మార్గం అనే నిర్ణయానికి రావడం, ఆమె హతాస్పరణంతో రాజీవ్ గాంధీ ప్రధానమంత్రి కావడంతో రాజ్యాంగంలోని సోషలిస్టు భావజాలం గురించి మాట్లాడడం దాదాపు రద్దైపోయింది. పెట్టుబడిదారీ పంథా నియో లిబరలిజం అవతారం తీసుకోవడంతో దానికుదే కొన్ని కనీస ప్రమాణాలు-- ఎన్నికలు నిష్పక్షపాతంగా నిర్వహించడం, ధనప్రవాహం నిరోధించడం, రాజ్యాంగ సంస్థల స్వయంప్రతిపత్తిని కాపాడడం, విశ్వవిద్యాలయాలు స్వజాతీయ సంస్థలుగా పనిచేయడం-- లాంటివి కూడా పాటించలేదు. ఈ నేపథ్యంలోనే ఎన్నికల రాజకీయాల స్వభావమే మారిపోయింది. పెట్టుబడిదారీ వ్యవస్థ ప్రజాస్వామ్యం అనే భావనను విస్తృతంగా ఉపయోగించి పురుగుతున్న సంపదకు ఒక గౌరవాన్ని కలిగించే ప్రయత్నం చేస్తుంది. కొంతవరకు ప్రజల మద్దతును కూడగడుతుంది. నియో లిబరలిజానికి ఆ అవసరం కూడా లేకుండా పోయింది. రాజ్య స్వభావమే చాలా మార్పునకు గురయింది. సంపద జగన్నాధ రథచక్రాల లాగా ముందుకు పోతున్నది. ఇందిరాగాంధీ 1970లలో అప్పటి వైరుధ్యాల వల్ల రాజ్యాంగాన్ని తాత్కాలికంగా పక్కకు పెడితే, అప్పటి ప్రతిపక్షాలు పోరాడాయి. కాని కలిసి పనిచేయలేకపోయాయి. కనీసం జనతాపార్టీ కొంతకాలం అయినా అధికారంలోకి వచ్చింది. ఇప్పుడు అప్పటి సంక్షోభం కంటే తీవ్రమైనదైనా ప్రతిపక్షాలు కలిసి ప్రయత్నమే ముందుకు సాగడం లేదు. కలిసి ఎన్నికలలో పోటీచేయడం సాధ్యమే కావడం లేదు. వీటిని కలపడానికి ఒక జయప్రకాశ్ నారాయణ్ వంటి నాయకుడెవ్వరూ లేరు. ఎన్నికలు సారంలోనే కాదు రూపంలో కూడా మారిపోయాయి. ఎన్నికలే ప్రజాస్వామ్యం కాదు. అవి ప్రజాస్వామ్యంలో ఒక భాగం. నిజమైన ప్రజాస్వామ్యం ప్రజాచైతన్య స్థాయిని బట్టి, నిరంతర జాగరూకతను బట్టి, సమస్యలకు సమిష్టిగా స్పందించే ఒక నజీవ పౌరసమాజం మీద ఆధారపడి ఉంటాయి. రాజ్యాంగాన్ని ఎన్నికల వ్యవస్థని, ప్రజాస్వామ్యాన్ని ఒక మానవీయ సమసమాజ స్వప్నాన్ని కాపాడుకోవడం ఇప్పుడు చాలా అవసరం.

## అతిదే ఎస్సీ ప్రాణదాన ట్రస్టుకు

## రూ.1.51 కోట్ల విరాళం

### మొదటిపేజీ తరువాయి

తిరుమల: తిరుమల తిరుపతి దేవస్థానం ట్రస్టులకు భారీ విరాళం అందింది. రెలయన్స్ సంస్థ ఎగ్జిక్యూటివ్ డైరెక్టర్ పీఎంఎస్ ప్రసాద్ గురువారం దేవస్థానానికి సంబంధించిన శ్రీ వేంకటేశ్వర ప్రాణదాన ట్రస్టుకు రూ.1.51 కోట్ల విరాళం అందజేశారు. ఈ మేరకు ఆయు నశ్రీవారి ఆలయంలోని రంగనాయకుల మండపంలో ఆలయ పేష్యర్ రామకృష్ణకు విరాళం డీసీని అందజేశారు.

# చివరిగింజ

# వరకు కొంటాం

### మొదటిపేజీ తరువాయి

రాష్ట్రంలో రైతులు పండించిన ధాన్యం చివరి గింజ వరకు కొనుగోలు చేస్తామని తెలంగాణ పౌరసరఫరాల శాఖ మంత్రి ఉత్తమ్ కుమార్ రెడ్డి స్పష్టం చేశారు. ఈ విషయంలో వరి రైతులు ఎవరూ అద్దెత్త పడవద్దని భరోసా కల్పించారు. గురువారం కూసుమంచి మండలం పాలెంలో ధాన్యం కొనుగోలు కేంద్రాన్ని మంత్రిలు ఉత్తమ్ కుమార్ రెడ్డి, పొంగులేటి శ్రీనివాసరెడ్డి పరిశీలించారు. ఈ సందర్భంగా మంత్రి ఉత్తమ్ మాట్లాడారు. ట్రాన్స్ పోర్ట్, హమాలీల విషయంలో కొంత ఇబ్బంది ఉందని చెప్పుకోవచ్చు. రాష్ట్రవ్యాప్తంగా తిరిగి ఆ సమస్యను ప్రభుత్వం పరిష్కారం చేసేందుకు పేర్కొన్నారు. యాసంగిలో 85 లక్షల మెట్రిక్ టన్నుల ధాన్యాన్ని తమ ప్రభుత్వం కొనుగోలు చేస్తుందని వెల్లడించారు. బిహార్, పశ్చిమబెంగాల్ నుంచి ఎక్కువగా హమాలీలు తెలంగాణకు వస్తారని చెప్పుకోవచ్చు. ఇటీవలే పశ్చిమబెంగాల్ లో ఎన్నికలు జరగడం వల్ల హమాలీల కొరత ఏర్పడిందని తెలిపారు. కేవలం ధాన్యం తరలింపడానికి లారీలు, డీసీఎలు ఏర్పాటు చేయాలని అన్నిజిల్లాల కలెక్టర్లకు మంత్రి ఉత్తమ్ ఆదేశాలు జారీచేశారు.

## కెటిఆర్ తో ఆస్ట్రేలియా

## హైకమిషన్ భేటీ

### మొదటిపేజీ తరువాయి

తెలుగు రాష్ట్రాల్లో ఆస్ట్రేలియా పెట్టుబడులకు ఉన్న అవకాశాలు, సాంకేతిక రంగంలో పరస్పర సహకారం, విద్యారంగంలో నూతన భాగస్వామ్యాల గురించి ప్రస్తావించారు. పరిశ్రమలు, బటీ శాఖ మంత్రిగా పనిచేసిన అనుభవం ఉన్న కేటీఆర్ తో ఈ అంశంలో అనేక అంశాలపై చర్చించారు. బటీ, గ్రీన్ ఎనర్జీ, ఫిర్యా, ఇన్ఫోవేషన్ రంగాల్లో హైదరాబాద్ కేంద్రంగా జరుగుతున్న అభివృద్ధిపై మాట్లాడారు. తెలంగాణ, ఆస్ట్రేలియా మధ్య సహకారం భవిష్యత్తులో స్థానిక యువతకు మరిన్ని అంతర్జాతీయ అవకాశాలను కల్పిస్తుందని కేటీఆర్ ఆశాభావం వ్యక్తం చేశారు. భారత్, ఆస్ట్రేలియా మధ్య ఉన్న దృఢమైన మైత్రిని మరింత ఉన్నత శిఖరాలకు తీసుకెళ్లే దిశగా తీసుకునే చర్యలపై చర్చించారు. ఆస్ట్రేలియా ప్రతినిధులతో జరిగిన ఈ భేటీపై సంతోషం వ్యక్తం చేశారు కేటీఆర్. ఈ భాగస్వామ్యం ఇరుదేశాల ఆర్థిక వ్యవస్థలకు, సాంస్కృతిక బంధాలకు మరింత బలాన్ని చేకూరుస్తుందని కేటీఆర్ పేర్కొన్నారు.

## సింగరేణిలో మహిళా డంపర్ ఆపరేటర్ల నియామకం

### తొలిసారిగా భారీ డంపర్లను నడపనున్న మహిళా కార్మికులు

### మహిళా శక్తికి ప్రాధాన్యత ఇవ్వాలన్న ఆదేశంపై స్పందించిన

### సింగరేణి

### వివిధ క్షిప్రతర బాధ్యతల నిర్వహణపై మహిళలకు అవకాశాలు

### హెచ్ మోటార్ వెహికల్ శిక్షణను పూర్తి చేసిన 13 మంది మహిళా ఉద్యోగులు

### మొదటిపేజీ తరువాయి

మహిళాభివృద్ధికి అధిక ప్రాధాన్యనిస్తున్న తెలంగాణ రాష్ట్ర ప్రభుత్వం సింగరేణి సంస్థలో కూడా మహిళా శక్తికి తగ్గు ప్రాధాన్యతనిచ్చి ప్రోత్సహించాలని ఆదేశించడంతో సింగరేణి చరిత్రలో తొలిసారిగా భారీ డంపర్ ఆపరేటర్లుగా కొందరు మహిళలకు కంపెనీ అవకాశం కల్పించేందుకు చర్యలు చేపట్టింది. రాష్ట్ర ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్కు ఆదేశాలపై సింగరేణి యాజమాన్యం మహిళా డంపర్ ఆపరేటర్ల నియామకానికి శ్రీకారం చుట్టింది. ఓపెన్ కాస్ట్ గనుల్లో బోగ్గు, ఓవర్ బెల్ట్ ను గని క్వారీ నుండి ఉపరితలానికి రవాణా చేయడానికి యాజమాన్యం 60 నుంచి 100 టన్నుల భారీ డంపర్లను వినియోగిస్తుంది. సింగరేణిలో గత 50 ఏళ్లుగా నిర్వహిస్తున్న ఓపెన్ కాస్ట్ గనుల్లో ఇప్పటివరకు కేవలం మగ ఆపరేటర్లు మాత్రమే ఈ భారీ డంపర్ లను నడుపుతూ వస్తున్నారు. ఎందుకంటే ఈ డంపర్లను నడపడం కొంత కష్టంతో పాటు శారీరక దృఢత్వం, డ్రైవింగ్ నైపుణ్యం అవసరమై ఉంటాయి, పైగా మండే ఎండల్లోనూ, భారీ వర్షాలు, తీవ్రమైన చలి పరిస్థితులను తట్టుకొని మూడు షిఫ్ట్లలో కూడా డంపర్లు నడపాల్సి ఉంటుంది. ఇంత కష్టతరమైన పనిని పురుష ఆపరేటర్లు మాత్రమే నిర్వహిస్తూ వస్తున్నారు. అయితే సింగరేణి సంస్థలో ఇటీవల మహిళా ఉద్యోగుల సంఖ్య క్రమంగా పెరుగుతూ వచ్చింది. మహిళా శక్తిని సద్వినియోగం చేసుకోవాలని, వారి నైపుణ్యాలను, శక్తి సామర్థ్యాలను కూడా వినియోగించడానికి తగ్గు ప్రాధాన్యత కల్పించాలని రాష్ట్ర ప్రభుత్వం సింగరేణిని ఆదేశించింది. ఈ నేపథ్యంలో సింగరేణి సంస్థ ఓపెన్ కాస్ట్ గనుల్లో డంపర్ ఆపరేటర్లుగా పని చేయడానికి ఆసక్తి గల మహిళా ఉద్యోగుల నుంచి దరఖాస్తులను కోరింది. మొదట దాదాపు 35 మంది వరకు ముందుకు వచ్చారు. అయితే భారీ డంపర్లను నడపడానికి వారికి అంతకుముందే సాధారణ డ్రైవింగ్ లైసెన్స్ తో పాటు భారీ వాహనాలను నడిపే లైసెన్స్ కూడా అవసరమై ఉన్నాయి. దీనిని దృష్టిలో ఉంచుకున్న యాజమాన్యం సిరిసిల్లలో ఉన్న తెలంగాణ ఇనిస్టిట్యూట్ ఆఫ్ డ్రైవింగ్ ఎడ్యుకేషన్ అండ్ స్కీల్స్ (టెడ్స్)అనే సంస్థ ద్వారా ఆసక్తి గల మహిళలకు కంపెనీ ఖర్చులతో భారీ వాహనాలపై ఉచిత డ్రైవింగ్ శిక్షణను అందించింది. ింక్షణను విజయవంతంగా పూర్తి చేసుకున్న 13 మంది మహిళా ఉద్యోగులు తాము డంపర్ ఆపరేటర్లుగా పనిచేయాలని సంస్థంగా ఉన్నామని కంపెనీకి తెలిపారు. శిక్షణ పూర్తి చేసుకున్న వీరందరికీ త్వరలో విడుదలయ్యే డంపర్ ఆపరేటర్ల నియామకంలో అవకాశం కల్పించనున్నట్లు యాజమాన్యం తెలిపింది. రాష్ట్ర ప్రభుత్వం మహిళా సాధికారతపై ప్రత్యేక దృష్టి సారించిన నేపథ్యంలో సింగరేణి సంస్థ కూడా ఆ దిశగా కీలక అడుగులు వేస్తోంది. పురుషులకు మాత్రమే పరిమితమైన కలిసమైన పనుల్లో మహిళలకు సైతం ప్రాధాన్యతనిస్తూ సింగరేణి సంస్థ తొలిసారిగా డంపర్ ఆపరేటర్లుగా మహిళలకు కూడా అవకాశం కల్పించటానికి విప్లవాత్మక మార్పులకు శ్రీకారం చుట్టింది, ఈ విధంగా అసతి కాలంలోనే సింగరేణి సంస్థలో భారీ డంపర్లపై మహిళా ఉద్యోగులు పెద్ద సంఖ్యలో కనపడే అవకాశం ఉంది. సందర్భంగా కొందరు మహిళా ఆపరేటర్లు మాట్లాడుతూ, భారీ డంపర్లను నడపడం శారీరక కష్టం, నైపుణ్యంతో కూడుకున్న పని అని, తాము చేయగలమో లేదో అని కొంత భయపడినప్పటికీ, స్వయంగా డంపర్లు నడుపుతున్నప్పుడు తాము కూడా ఇటువంటి పనులు

## మూడో దశ ఎన్ఐఆర్..

## ఏపీ, తెలంగాణలో ఎప్పుడంటే..?

### మొదటిపేజీ తరువాయి

దిల్లీ: మూడో దశ ఓటర్ల జాబితా ప్రత్యేక సమగ్ర సవరణ (ఎన్ఐఆర్)కు కేంద్ర ఎన్నికల సంఘం ప్రకటన జారీ చేసింది. ఏపీ, తెలంగాణతో పాటు 16 రాష్ట్రాలు, మూడు కేంద్రపాలిత ప్రాంతాల్లో ఈ ప్రక్రియ నిర్వహించనుంది. తెలుగు రాష్ట్రాలతో పాటు కర్ణాటక, మహారాష్ట్ర, అరుణాచల్ ప్రదేశ్, హరియాణా, ఝార్ఖండ్, మణిపూర్, మేఘాలయ, మిజోరం, నాగాలాండ్, ఒడిశా, పంజాబ్, సిక్కిం, ఉత్తరాఖండ్, త్రిపుర ఉన్నాయి. ఈ దశలో 3.94 లక్షల మందికిపైగా బూత్ స్థాయి అధికారులు.. 36.73 కోట్ల మంది ఓటర్ల వర్గకు వెళ్లనున్నారు. డిసెంబర్ 23న త్రిపురతో మూడో దశ ఎన్ఐఆర్ ప్రక్రియ ముగియనుంది. ఎన్ఐఆర్ కు సహకరించాలని అన్ని రాజకీయ పార్టీలకు ఈసీ విజ్ఞప్తి చేసింది.ఏపీలో జూన్ 5 నుంచి 14 వరకు ఎన్ఐఆర్ ప్రక్రియ కోసం సిబ్బందికి శిక్షణ ఇవ్వనున్నారు. అదే నెల 15 నుంచి జూలై 14 వరకు సిబ్బంది ఇంటింటికీ వెళ్లి వివరాలను సేకరించనున్నారు. అనంతరం జూలై 21న ఓటర్ల ముసాయిదా జాబితా ప్రకటిస్తారు. జూలై 21 నుంచి ఆగస్టు 20 వరకు అభ్యంతరాలను స్వీకరించనున్నారు. సెప్టెంబర్ 22న తుది ఓటరు జాబితా ప్రకటిస్తారు. తెలంగాణలో జూన్ 15 నుంచి 24 వరకు సిబ్బందికి శిక్షణ ఇవ్వనున్నారు. జూన్ 25 నుంచి జూలై 24 వరకు ఇంటింటి సర్వే చేపడతారు. అనంతరం జూలై 31న ఓటర్ల ముసాయిదా జాబితాను ప్రకటింది.. అదే రోజు నుంచి సెప్టెంబర్ 28 వరకు అభ్యంతరాలను స్వీకరించనున్నారు. అక్టోబర్ 1న తుది ఓటరు జాబితా ప్రకటించనున్నారు.

## ఎన్నికల అనంతరం హింసపై విచారణ..

### మొదటిపేజీ తరువాయి

పశ్చిమ బెంగాల్ మాజీ ముఖ్యమంత్రి మమతా బెనర్జీ నల్ల కోటు ధరించి.. కలకత్తా హైకోర్టుకు వచ్చారు. ఆసెంట్లీ ఎన్నికల తర్వాత రాష్ట్రంలో చోటు చేసుకున్న హింసాత్మక ఘర్షణలకు సంబంధించిన కేసుపై ఆమె స్వయంగా వాదనలు వినిపించనున్నారు. తృణమూల కాంగ్రెస్ సీనియర్ నేత, న్యాయవాది అయిన కల్యాణ్ బందోపాధ్యాయ్ కుమారుడు శిర్డ్యు ఈ పిటిషన్ దాఖలు చేశారు. మమత నల్ల కోటు ధరిస్తూ.. కోర్టుకు వస్తున్న దృశ్యాలను తృణమూల కాంగ్రెస్ ఎక్స్ ప్రెస్ చేసింది. ఇది ఆమె నిబద్ధతకు నిదర్శనంగా అభివర్ణించింది. 'బెంగాల్ ప్రజలకు అవసరమైన సమయంలో ఎప్పుడూ మమత వారికి అండగా నిలుస్తారు. సత్యం, న్యాయం, రాజ్యాంగ విలువల కోసం తన పోరాటానికి కట్టుబడి ఉంటారు. ద్వేషపూరిత రాజకీయాలకు అతీతంగా నిలుస్తారు. కరుణ, ధైర్యం, దృఢ విశ్వాసాన్ని ఆమె ప్రదర్శిస్తున్నారు. అన్యాయమైన సర్రోతో పాటు భాజపా అనాగరిక ప్రవర్తన ఆమె బలంగా వ్యతిరేకిస్తారు' అని ఆ పోస్టల్లో రాసుకోవచ్చింది. కాగా.. ఎన్నికలకు ముందు ఓటరు జాబితా ప్రత్యేక సమగ్ర సవరణ విచారణలో భాగంగా దీని సుప్రీం కోర్టులో స్వయంగా వాదనలు వినిపించిన సంగతి

# మెట్రోలో ప్రయాణించిన ఉబర్ సీఈఓ..

### మొదటిపేజీ తరువాయి

మోదీ జాకెట్ ధరించి.. ఒక సాధారణ ప్రయాణికుడిలా భోలేపోషా మెట్రోలో ప్రయాణించారు. 'లక్షలాది మంది ప్రజలు తమ రోజువారీ విధులకు వెళ్లేందుకు ఈ మెట్రోను ఉపయోగిస్తున్నారు' అని ఆయన అన్నారు. ఉబర్ యాప్ ద్వారా మెట్రో టికిట్ బుక్ చేసుకుని తన ప్రయాణాన్ని పూర్తి చేశారు. అనంతరం ఆయన మాట్లాడుతూ.. ఈ ప్రయాణం ఎంతో సాఫీగా, సమర్థవంతంగా సాగిందన్నారు. సాధారణ ప్రజలకు ఇది అందుబాటు ధరలో ఉందని, సమృద్ధిగనదని వ్యాఖ్యానించారు. ఈ సందర్భంగా భవిష్యత్తులో ఉబర్ కేవలం కార్ రైడ్లకే పరిమితం కాదన్నారు. ద్విచక్ర వాహనాలు, ఆటో, బస్సులు, మెట్రో వ్యవస్థలతో సహా అన్ని రవాణా మార్గాలను ఒకే ప్లాట్ ఫామ్ పైకి తీసుకురావడమే తమ కంపెనీ లక్ష్యమన్నారు. భారత్ లోని ప్రజా రవాణా వ్యవస్థలతో ఉబర్ తన భాగస్వామ్యాన్ని పెంచుకుంటుందన్నారు. దేశవ్యాప్తంగా తమ యాప్ ద్వారా కోటికి పైగా మెట్రో రైడ్లు బుక్ అయ్యాయన్నారు.

అమరావతి: జడ్ కేటగిరి భద్రతలో ఉన్న మంత్రి నారా లోకేశ్ (పీఠిష్ఠి శాసనసభ) తన వాహనశ్రేణిని కుడించుకోవాలని నిర్ణయించారు. కాన్యాయేని సగానికి కుడించాలని భద్రతా సిబ్బందికి ఆదేశాలిచ్చారు. దీంతో లోకేశ్ కాన్యాయే రెండు వాహనాలతో పరిమితం కానుంది. కేంద్ర, రాష్ట్ర ప్రభుత్వాల భద్రతలో ఉన్న లోకేశ్ కు నిబంధనల ప్రకారం తగినన్ని వాహనాలు ఉండాలి. అయినా, తన కాన్యాయేని తగ్గించాలని ఆదేశించారు.

# వాహనశ్రేణి కుదించుకోవాలని

### మొదటిపేజీ తరువాయి

ఒక్కో వాహనంలోనే వచ్చిన మంత్రులు సీఎం క్యాంపు కార్యాలయంలో లోకేశ్ తో అల్పాహార విందుకు పలువురు మంత్రులు హాజరయ్యారు. మంత్రి నిమ్ల రామానాయుడు ఎస్సార్ల వాహనం కూడా లేకుండానే అక్కడి వచ్చారు. మంత్రులు అనిత, సంద్యారాణి, సవిత, కొల్లు రవీంద్ర, పార్థసారథి, మండిపల్లి, డీఎన్ డివీ స్వామి, పర్యాయలతో కేకమ్ తదితరులు ఎస్సార్ల కాకుండా ఒక్కో వాహనంలోనే చేరుకున్నారు.

# పెళ్లిదండలతోనే నవ వధువు మృతి..

### మొదటిపేజీ తరువాయి

విశాఖపట్నం: పెళ్లి సందడితో కళకళలాడిన ఆ కుటుంబాల్లో ఒక్కసారిగా తీవ్ర విషాదం నెలకొంది. విశాఖలోని అగనంపూడి సమీపంలో జరిగిన రోడ్డు ప్రమాదంలో నవ వధువు మృతిచెందింది. స్థానికులు తెలిపిన వివరాల ప్రకారం.. అగనంపూడి ప్రాంతానికి చెందిన సరసింగరావుకు వాడవీపురువల్లికి చెందిన రామేశ్వరితో బంధవారం రాత్రి వివాహమైంది. వాడవీపురువల్లిలోని వధువు ఇంట్లో పెళ్లి జరిగింది. గురువారం మధ్యాహ్నం వరుడి ఇంటికి నూతన దంపతులు బయల్దేరారు. ఈ క్రమంలో అగనంపూడి సమీపంలో కారు అదుపుతప్పి స్తంభాన్ని ఢీకొట్టింది. ఈ ప్రమాదంలో వధువు రామేశ్వరి మృతిచెందింది.. వరుడు సరసింగరావుతో పాటు మరో ముగ్గురికి గాయాలయ్యాయి. క్షతగాత్రులను ఆస్పత్రికి తరలించి చికిత్స అందిస్తున్నారు. పెళ్లిదండలతో ఉండగానే వధువు మృతిచెందడం స్థానికులను కలచివేసింది. ఈ ప్రమాదం ఇరు కుటుంబాల్లో తీవ్ర విషాదాన్ని నింపింది.

### బస్సాపూర్ గ్రామపంచాయతీలో ఇంటింటా జనగణ సర్వే కానీసాగింపు..

ఈకాలం



జుక్కల్ మండలంలోని బస్సాపూర్ గ్రామపంచాయతీలో ఇంటింటా జనగణ సర్వే కార్యక్రమం కొనసాగుతోంది. ఈ సర్వే నిర్వహణను పర్యవేక్షించేందుకు జుక్కల్ మండల అభివృద్ధి అధికారి శ్రీనివాసరావు, హౌసింగ్ ఏఈ ఉమేష్, విజిఎస్ మండల ఈసీ సామి దాస్ పాల్గొన్నారు. అలాగే గ్రామ సర్పంచ్ వి. రమణ సురేష్, ఉపసర్పంచ్ అనిల్ కుమార్, పంచాయతీ కార్యదర్శి భారద్వాజ్, పీల్డ్ అసిస్టెంట్ బి. రాజు, జనగణ సర్వే అధికారి సాధన, టీచర్, గృహ లబ్ధిదారులు తదితరులు ఈ కార్యక్రమంలో పాల్గొన్నారు. ప్రభుత్వం చేపట్టిన జనగణ సర్వేలో ప్రజలు సహకరించాలని అధికారులు కోరారు.

### ఊరింగ్లీ మండలం మారేపల్లి గ్రామంలో నూతన గ్రామ పంచాయతీ భవనం ప్రారంభం..



ఈకాలం

ఊరింగ్లీ మండలం మారేపల్లి గ్రామంలో నూతన గ్రామ పంచాయతీ భవనం ప్రారంభోత్సవ కార్యక్రమం ఘనంగా నిర్వహించారు. ఈ కార్యక్రమంలో జుక్కల్ ఎమ్మెల్యే తోట లక్ష్మీకాంత్ రావు పాల్గొని నూతన భవనాన్ని ప్రారంభించారు. అనంతరం నిజాంసాగర్ మండలానికి చెందిన లబ్ధిదారులకు కళ్యాణ లక్ష్మి, షాదీ ముబారక్ పథకాల చెక్కులను ఎమ్మెల్యే అందజేశారు. ప్రభుత్వం అమలు చేస్తున్న సంక్షేమ పథకాలను అర్హులైన ప్రతి ఒక్కరూ వినియోగించుకోవాలని ఆయన సూచించారు. ఈ కార్యక్రమంలో స్థానిక ప్రజాప్రతినిధులు, అధికారులు, పార్టీ నాయకులు, గ్రామస్థులు పాల్గొన్నారు.

### సంక్షేమమే కాంగ్రెస్ లక్ష్యం..



ఈకాలం

నిజాంసాగర్ మండల కేంద్రంలోని కాంగ్రెస్ పార్టీ కార్యాలయంలో గురువారం నిర్వహించిన కళ్యాణ లక్ష్మి షాదీ ముబారక్ చెక్కుల పంపిణీ కార్యక్రమంలో జుక్కల్ నియోజకవర్గ ఎమ్మెల్యే తోట లక్ష్మీకాంత్ రావు మరియు కామారెడ్డి జిల్లా డీసీసీ అధ్యక్షులు ఏలే మల్లికార్జున్ పాల్గొని లబ్ధిదారులకు చెక్కులను అందజేశారు. ఈ సందర్భంగా వారు మాట్లాడుతూ, అర్హులైన ప్రతి పేద కుటుంబానికి ప్రభుత్వ సంక్షేమ పథకాల ఫలాలు చేరేలా కాంగ్రెస్ ప్రభుత్వం కట్టుబడి పనిచేస్తోందని తెలిపారు. కళ్యాణ లక్ష్మి, షాదీ ముబారక్ వంటి పథకాలు పేద కుటుంబాలకు ఆర్థిక భరోసాను కల్పిస్తున్నాయని పేర్కొన్నారు. అనంతరం అచ్చంపేట్ గ్రామపంచాయతీ పరిధిలోని లింగంపల్లి గ్రామంలో నూతనంగా నిర్మించిన ఇంద్రమ్మ ఇంటి గృహప్రవేశ కార్యక్రమంలో ఎమ్మెల్యే తోట లక్ష్మీకాంత్ రావు, డీసీసీ అధ్యక్షులు ఏలే మల్లికార్జున్ పాల్గొని కుటుంబ సభ్యులకు శుభాకాంక్షలు తెలిపారు. పేదల సొంతింటి కలను నెరవేర్చే దిశగా ప్రభుత్వం అమలు చేస్తున్న గృహ పథకాలు ప్రజలకు ఎంతో ఉపయోగపడుతున్నాయని వారు పేర్కొన్నారు. ఈ కార్యక్రమాల్లో కాంగ్రెస్ పార్టీ నాయకులు, కార్యకర్తలు, ప్రజాప్రతినిధులు మరియు గ్రామస్థులు పెద్ద ఎత్తున పాల్గొన్నారు.

# కేంద్ర ప్రభుత్వంలో విద్యాశాఖ మంత్రి వెంటనే రాజీనామా చేయాలని డిమాండ్

- ఎంపిస్యూణ నాయకులు రామావత్ సంతోష్, నల్లవెల్లి యశ్వంత్, లడ్డు యాదవ్

ఈకాలం

చీఖుX రాష్ట్ర కమిటీ పిలుపుమేరకు 6 డిసినీ అధ్యక్షులు అచ్చంపేట్ మీనా డాక్టర్ చిక్కుడు వంశీకృష్ణ సార్ గారి పిలుపుమేరకు, నీట్ ఎగ్జామ్ రద్దు విషయం: ఎగ్జాంలో అవుకతోకలు జరిగి రద్దు కావడం వలన విద్యార్థులకు నష్టం జరగడంతో చీఖుX నాగర్ కర్నూలు జిల్లా విద్యార్థుల భాగం ఆధ్వర్యంలో ప్రెస్ మీట్ నిర్వహించి కేంద్ర ప్రభుత్వం లో విద్యాశాఖ మంత్రి వెంటనే రాజీనామా చేయాలి 6 చీఖు సంస్థను రద్దు చేయాలి. అని చీఖుX జిల్లా అధ్యక్షులు రామావత్ సంతోష్ , జిల్లా వర్కింగ్ ప్రెసిడెంట్ నల్లవెల్లి యశ్వంత్ (శాఖ), తాలూకా అధ్యక్షులు లడ్డు యాదవ్ , జిల్లా

జనరల్ సెక్రటరీ దాసరి కార్తీక్, కాంగ్రెస్ పార్టీ మండల అధ్యక్షుడు రహీం గారు, మన్మథూర్ సర్పంచ్ మంజుల రాజారాం డిమాండ్ చేయడం జరిగింది. 2015లో ానూమీ, 2024లో చీజుజు, ఇప్పుడు 2026లో మళ్లీ చీజుజు పేపర్ లీక్ కావడం దేశ విద్యా వ్యవస్థ వైఫల్యానికి నిదర్శనం. 22 లక్షలకు పైగా విద్యార్థుల భవిష్యత్తు ప్రమాదంలో ఉన్నా, కేంద్ర ప్రభుత్వం మాత్రం మౌనంగా ఉంది. ఇక విద్యార్థులు మౌనంగా ఉండరు. దేశవ్యాప్తంగా చీజుజు 2026 న్యాయ పోరాటాన్ని చీఖుX ప్రారంభిస్తోంది.

మా ప్రధాన 6 డిమాండ్లు:

- చీఖుస వెంటనే రద్దు చేయాలి
- కేంద్ర విద్యాశాఖ మంత్రి ధర్మేంద్ర ప్రధాన్ వెంటనే రాజీనామా చేయాలి
- సుప్రీంకోర్టు పర్యవేక్షణలో జిడిX దర్యాప్తు జరగాలి



- ప్రభావిత విద్యార్థులకు ఉచిత మానసిక ఆరోగ్య సహాయం అందించాలి
  - చీజుజు 2026 విద్యార్థులకు ఉచిత న్యాయ సహాయం కల్పించాలి
  - ఆర్థిక నష్టపరిహారం మరియు ఆర్థిక సహాయం అందించాలి
- విద్యార్థుల న్యాయం కోసం చీఖుX చివరి వరకు పోరాడుతుంది. ఈ కార్యక్రమంలో దీప్తి సర్పంచ్ రమణ గౌడ్, వెంకటరమణ, పేరుమల వెంకటేశ్వర్లు, కృష్ణయ్య, బాలస్వామి, రమేష్, శంకర్, నిరంజన్, తదితరులు పాల్గొన్నారు.

## హనుమాన్ మందిరం పునఃనిర్మాణానికి భూమిపూజ చేసిన పోచారం శ్రీనివాస్ రెడ్డి..

ఈకాలం

బాన్సువాడ నియోజకవర్గంలోని పోతంగల్ మండలం హంగర్ల గ్రామంలో హనుమాన్ మందిరం పునఃనిర్మాణ పనుల కోసం తెలంగాణ రాష్ట్ర ప్రభుత్వ వ్యవసాయ సలహాదారులు, బాన్సువాడ ఎమ్మెల్యే పోచారం శ్రీనివాస్ రెడ్డి భూమిపూజ నిర్వహించారు. ఈ కార్యక్రమంలో మాజీ డీసీసీబీ చైర్మన్ పోచారం భాస్కర్ రెడ్డి పాల్గొన్నారు. అనంతరం రుద్రూర్ మండలం రాసంపల్లి గ్రామంలో నూతనంగా నిర్మించుకున్న ఇందిరమ్మ ఇంటిని లబ్ధిదారుడు కాసుల సాయిలుకు ప్రారంభించి శుభాకాంక్షలు తెలిపారు. ఈ కార్యక్రమంలో బోధన్ ఆర్డీఓ విజయలక్ష్మి, రుద్రూర్ మండల



ప్రజాప్రతినిధులు, నాయకులు మరియు అధికారులు పాల్గొన్నారు. తదుపరి బాన్సువాడ పట్టణంలోని తన నివాసంలో కళ్యాణ లక్ష్మి, షాదీ ముబారక్ పథకాల కింద లబ్ధిదారులకు

చెక్కులు పంపిణీ చేశారు. బాన్సువాడ పట్టణానికి చెందిన 71 మంది లబ్ధిదారులకు రూ. 71,08,236/-, బాన్సువాడ గ్రామీణ మండలానికి చెందిన 72 మంది లబ్ధిదారులకు రూ. 72,08,352/-, నసరుల్లాబాద్ మండలానికి చెందిన 30 మంది లబ్ధిదారులకు రూ. 30,03,480/- మొత్తాన్ని పంపిణీ చేశారు. మొత్తంగా 173 మంది లబ్ధిదారులకు రూ. 1,73,20,068/- విలువైన చెక్కులను అందజేశారు. ఈ కార్యక్రమంలో బాన్సువాడ పట్టణ, గ్రామీణ, నసరుల్లాబాద్ మండలాల ప్రజాప్రతినిధులు, నాయకులు, అధికారులు మరియు లబ్ధిదారులు పాల్గొన్నారు.

## పాల్వంచలో రేపు మోగా జాబ్ మేళా 120 ఉద్యోగ ఖాళీల భర్తీకి కనీసం

-జిల్లా ఉపాధి కల్పనా శాఖ అధ్యక్షుల్లో నిర్వహణ -నిరుద్యోగ యువత సద్వినియోగం చేసుకోవాలని పిలుపు

ఈకాలం

భద్రాద్రి కొత్తగూడెం జిల్లాలోని నిరుద్యోగ యువతకు ప్రైవేట్ రంగంలో ఉపాధి కల్పించడమే లక్ష్యంగా జిల్లా ఉపాధి కల్పనా శాఖ అధ్యక్షుల్లో ఈ నెల 16వ తేదీన (శనివారం) పాల్వంచలో భారీ జాబ్ మేళా నిర్వహించనున్నారు. ఈ మేరకు అధికారులు ఏర్పాట్లు పూర్తి చేశారు. పాల్వంచ పట్టణంలోని గవర్నమెంట్ డిగ్రీ కాలేజీ ప్రాంగణంలో

శనివారం ఉదయం 10 గంటల నుండి ఈ ప్రక్రియ ప్రారంభం కానుంది. ప్రముఖ కంపెనీల్లో కొలువులు: ఈ జాబ్ మేళాలో అపోలో ఫార్మసీ మరియు శ్రీరామ్ లైఫ్ ఇన్సూరెన్స్ వంటి ప్రముఖ సంస్థలు పాల్గొంటున్నాయి. అపోలో ఫార్మసీ: హైదరాబాద్లోని సంస్థలో 100 ఫార్మసిస్ట్, అసిస్టెంట్ మరియు అప్రెంటిస్ పోస్టుల భర్తీకి ఇంటర్వ్యూలు నిర్వహిస్తారు. అర్హతను బట్టి నెలకు రూ. 12,500 నుండి రూ. 25,000 వరకు జీతం ఉంటుంది. శ్రీరామ్ లైఫ్ ఇన్సూరెన్స్ : కొత్తగూడెం బ్రాంచ్ కోసం 20 బిజినెస్ డెవలప్మెంట్ మరియు యూనిట్ మేనేజర్ పోస్టులను భర్తీ చేయనున్నారు. వీరికి

రూ. 17,500 నుండి రూ. 30,000 వరకు వేతనంతో పాటు ఇతర అలవెన్సులు ఉంటాయి. అర్హతలు - సూచనలు : 19 నుండి 34 ఏళ్ల మధ్య వయస్సు ఉండి, ఎస్ఎస్సీ నుండి డిగ్రీ, బి.టెక్, ఫార్మసీ పూర్తి చేసిన అభ్యర్థులు అర్హులు. ఆసక్తి గల అభ్యర్థులు తమ వెంట విద్యార్హతలకు సంబంధించిన అన్ని ఒరిజినల్ సర్టిఫికేట్లు మరియు రెండు సెట్ల జిరాక్స్ కాపీలతో హాజరుకావాలి. జిల్లాలోని అన్ని మండలాల అభ్యర్థులు ఈ అవకాశాన్ని ఉపయోగించుకోవాలని అధికారులు కోరారు. మరిన్ని వివరాలకు 7207917714 (అపోలో) లేదా 9866774459 (శ్రీరామ్ ఇన్సూరెన్స్) సంబంధం సంప్రదించవచ్చు.

## బండి సంజయ్ కుమారుడు భగీరథ్ ని వెంటనే అరెస్టు చేయాలి

- బల్కూర్ మండల కేంద్రంలో సిపిఎం నాయకుల నిరసన

ఈకాలం

మైనర్ బాలికపై అఘాయిత్యం చేసినటువంటి ఘటనలో ప్రోకోఫ్ కేసు నమోదైన బండి భగీరథ్ను వెంటనే అరెస్టు చేయాలని సిపిఎం పార్టీ అధ్యక్షుల్లో బల్కూర్ మండల కేంద్రంలో డిమాండ్ చేస్తూ నిరసన కార్యక్రమం నిర్వహించారు. ఈ సందర్భంగా సిపిఎం మండల కార్యదర్శి సైదులు మాట్లాడుతూ బాధితురాలి తల్లిదండ్రులు స్వయంగా ఫిర్యాదు చేసినప్పటికీ సిపిఎం అరెస్టు చేయకుండా వహించడం తగదని మండిపడ్డారు. కేంద్ర హోం సహాయ మంత్రి కుమారుడు కావడమే ఈ



నిర్రక్షానికి కారణమని ఆరోపించారు. రాజకీయ అందడందలతో తన కుమారున్ని కాపాడుకోవాలని బండి సంజయ్ ప్రయత్నాలు చేస్తున్నాడు అంటూ తెలిపారు. ఈ నిరసనలో రాష్ట్ర ప్రభుత్వం తక్షణమే స్పందించి బాలిక కుటుంబానికి న్యాయం చేయాలని డిమాండ్

చేశారు. ఈ కార్యక్రమంలో సిపిఎం నాయకులు బి. రాములు, శివకుమార్, వెంకటయ్య, పర్వతాల, మహిళా సంఘం జిల్లా అధ్యక్షురాలు నిర్మల, అడ్డా కూలీలు సంఘం కార్యదర్శి వెంకటయ్య తదితరులు పాల్గొన్నారు.

# శ్రీను వైట్లతో శర్వానంద్ మూవీ

టాలీవుడ్ హీరో శర్వానంద్ ప్రస్తుతం పరుస విజయాలతో మంచి జోన్లో ఉన్నారు. ఈ ఏడాది సంక్రాంతి కానుకగా విడుదలైన 'నారీ నారీ నదుమ మురారి' కుటుంబ ప్రేక్షకులను అలరించి బాక్సాఫీస్ వద్ద ఘన విజయాన్ని అందుకుంది. అలాగే ఇటీవల విడుదలైన మోడోక్రాస్ రేసింగ్ నేపథ్యంలో తెరకెక్కిన 'బైకర్' కూడా ప్రేక్షకుల నుంచి మంచి ఆదరణ పొందింది. ఈ విజయాల ఊపుతో శర్వానంద్ ఇప్పుడు పరుసగా విభిన్న కథలను ఎంపిక చేసుకుంటూ ముందుకు సాగుతున్నారు. ప్రస్తుతం దర్శకుడు సంపత్ నంది తెరకెక్కిస్తున్న 'భోగి' చిత్రంలో శర్వానంద్ నటిస్తున్నారు. 1960ల నాటి నేపథ్యంలో రూపొందుతున్న ఈ చిత్రంలో అనుపమ పరమేశ్వర్, దీంపుల్ హాయితి కథానాయికలుగా కనిపించనున్నారు. ఈ సినిమా చిత్రీకరణ వేగంగా కొనసాగుతోంది. ఇదిలా ఉండగా, ఇప్పుడు శర్వానంద్ తన తదుపరి చిత్రాన్ని హాస్య కథా చిత్రాల దర్శకుడు శ్రీను వైట్లతో చేయడానికి సిద్ధమైస్తున్న సినీ వర్గాల్లో చర్చ జరుగుతోంది. ఈ సినీమాలో శ్రీను వైట్ల మార్కెట్ కామెడీకి తోడు 'కాలయానం' అనే వైవిధ్యమైన అంశాన్ని జోడిస్తున్నట్లు సమాచారం. హాస్యంతో పాటు సైన్స్ ఫిక్షన్ అంశాలు కలిస్తే ప్రేక్షకులకు కొత్త తరహా అనుభూతి కలుగుతుందని చిత్రబృందం భావిస్తున్నట్లు తెలుస్తోంది. మొదట ఈ చిత్రాన్ని ప్రముఖ నిర్మాణ సంస్థ మైత్రీ మూవీ మేకర్స్ నిర్మించాల్సి ఉండగా, కొన్ని కారణాల వల్ల వారు ఈ ప్రాజెక్ట్ నుంచి తప్పుకున్నారని సమాచారం. ఇప్పుడు ఈ చిత్రాన్ని నిర్మాత అనిల్ సుంకర తన నిర్మాణ సంస్థ ద్వారా నిర్మించబోతున్నట్లు తెలుస్తోంది. 'నారీ నారీ నదుమ మురారి' తర్వాత శర్వానంద్-అనిల్ సుంకర కాంబినేషన్లో వస్తున్న రెండో సినిమా కావడంతో ఈ ప్రాజెక్ట్ మంచి అంచనాలు నెలకొన్నాయి. జూలై 2026 నుంచి ఈ సినిమా రెగ్యులర్ షూటింగ్ ప్రారంభం కానుందని, వచ్చే సంక్రాంతికి చిత్రాన్ని విడుదల చేయాలనే ఆలోచనలో మేకర్స్ ఉన్నట్లు సమాచారం. ఇక హీరోయిన్ ఎంపిక విషయంలో కూడా ఆసక్తికర చర్చ సాగుతోంది. తొలుత పూజా హెగ్డే, మమిటా బైజా పేర్లు వినిపించినా, తాజా సమాచారం ప్రకారం మిన ఇండియా రన్వే మాసన వారణాసిని హీరోయిన్గా ఎంపిక చేసే అవకాశాలు ఎక్కువగా ఉన్నట్లు తెలుస్తోంది. ఇటీవల 'కప్పల్ ఫ్రెండ్స్' చిత్రంతో గుర్తింపు తెచ్చుకున్న ఈ తెలుగుమ్యాయి, శర్వానంద్ సరసన నటించేందుకు అంగీకరించినట్లు సినీ వర్గాల్లో టాక్ వినిపిస్తోంది. ఒకవేళ ఇదే నిజమైతే శర్వానంద్-మాసన జోడీ వెండితెరపై కొత్త ఫీల్స్ తీసుకురావడం ఖాయమనే అభిప్రాయం వ్యక్తమవుతోంది. ప్రస్తుతం కథా పనులు తుది దశకు చేరుకున్నాయని, త్వరలోనే చిత్రబృందంపై అధికారిక ప్రకటన వచ్చే అవకాశం ఉందని సమాచారం.



# భర్తతో విడిపోతున్నట్లు రూమర్లు.. స్పందించిన నటి మోనీరాయ్

తన భర్త సూరజ్ సంబియాతో విడిపోతున్నట్లుగా వచ్చిన రూమర్లపై నటి మోనీరాయ్ స్పందించారు. అవాస్తవాలను ప్రచారం చేయడం మానుకోవాలని సోషల్ మీడియాలో పోస్టు పెట్టారు. తమ వ్యక్తిగత గోప్యతకు భంగం కలిగించాడని విజ్ఞప్తి చేశారు. మోనీరాయ్, సూరజ్ ఇన్స్టాగ్రామ్లో ఒకరినొకరు అన్ఫాలో కావడంతో విడిపోతున్నారన్న ప్రచారం జరగడం సరే రియాక్ట్ అయ్యారు. సోషల్ మీడియాలో యాక్టివ్గా ఉండే మోనీరాయ్ కొన్ని రోజులుగా భర్తతో ఉన్న ఫోటోలు పోస్ట్ చేయలేదు. మరోవైపు, సూరజ్ సంబియా రిటైర్మెంట్ పేర్ల ఫోటోలు కూడా కనిపించడం లేదు. ప్రస్తుతం ఆయన ఇన్స్టాగ్రామ్ ఖాతా అందుబాటులో లేకపోవడం గమనార్హం. అకౌంట్ను డిలీట్ చేసినట్లు సమాచారం. 2022 జనవరిలో సూరజ్ సంబియా- మోనీరాయ్ వివాహం జరిగింది. 'నాగిని' సీరియల్తో ఆకట్టుకున్న మోనీరాయ్.. 'గోల్డ్', 'బ్రహ్మాపత్రి' తదితర సినిమాల్లో నటించారు. 'కేజీయస్ చార్జర్ 1' (కన్నడ), 'వేదా' (హిందీ) తదితర చిత్రాల్లో స్పెషల్ సాంగ్స్ తో అలరించారు.



# రెజింగ్ నేపథ్యంలో పెద్ది మూవీ దంగల్తో పోల్చుకుండా జాగ్రత్తలు

ప్రస్తుతం రామ్ చరణ్ అభిమానులు ఎదురుచూస్తోన్న చిత్రం 'పెద్ది'. బుల్లిబాబు దర్శకత్వంలో రానున్న ఈ సినిమాపై ఇప్పటికే భారీ అంచనాలు నెలకొన్నాయి. జూన్ 4న ప్రేక్షకుల ముందుకు రానుండడంతో టీమ్ ప్రచారం జోరు పెంచింది. ఈ నేపథ్యంలో తాజాగా 'పెద్ది' ఆర్ట్ డైరెక్టర్ అవినాష్ కొల్లా ఓ ఇంటర్వ్యూలో మేకింగ్ విశేషాలు పంచుకున్నారు. ఈ సినిమా కూడా కున్నీ (రెజింగ్) నేపథ్యంలో సాగుతుంది. దీంతో ఇది బాలీవుడ్ ఖ్యాతి బస్టర్ 'దంగల్'ను గుర్తుచేయకుండా ఉండటమే తమ ముందున్న ప్రధాన లక్ష్యమని ఆయన పేర్కొన్నారు. ఈ సినిమా చూస్తున్నప్పుడు ప్రేక్షకులకు 'దంగల్' సినిమా అస్సలు గుర్తు రాకూడదనేది మా టీం ముందున్న అతిపెద్ద సవాలు. అందుకే సెట్ వర్క్ విషయంలో చాలా జాగ్రత్తలు తీసుకున్నాం. ఎక్కడా దంగల్ను పోలిన సెట్లు వేయలేదు. అలా ఉండకూడదనేది ప్రధాన



ఉద్దేశంగా వని చేశాం. ప్రేక్షకులు ఇదివరకే ఇలాంటి సెట్స్ చూశామనే భావన కలగకుండా ఉండటానికి మేము ఎన్నో ప్రయోగాలు చేశాం. 'పెద్ది'లో కొన్ని కొత్త ఆలోచనలు కూడా చేశాం' అని అవినాష్ కొల్లా చెప్పారు. తన కెరీర్లోనే ఇది అత్యుత్తమ స్క్రిప్ట్ అని, ఇలాంటి గొప్ప చిత్రానికి పనిచేసే అవకాశం రావడం తన అదృష్టమని తెలిపారు. కథలోని ఎమోషన్లను ప్రేక్షకులకు కనెక్ట్ అయ్యేలా చేయడంలో తన వంతు కృషి చేస్తున్నట్లు చెప్పారు. రామ్ చరణ్ కు జోడిగా జాన్వీకపూర్ నటించిన ఈ సినిమాను రూ. 300 కోట్ల భారీ బడ్జెట్తో రూపొందిస్తున్నారు. మే 18న దీని ట్రైలర్ విడుదల కానుంది. కన్నడ స్టార్ శివరాజ్ కుమార్, దివ్యేందు, జగపతిబాబు, బొమ్మన్ ఇరాని తదితరులు కీలక పాత్రలు పోషిస్తున్నారు. శ్రుతిహాసన్ స్పెషల్ సాంగ్లో మెరవనున్నట్లు సమాచారం.

# బన్నీతో మరోమారు జతకట్టనున్న పూజా

బుట్టబొమ్మ పూజా హెగ్డే కు అదృష్టం పట్టించని చెప్పుడంలో ఎటువంటి అతిశయోక్తి లేదు. పూజా పరుసగా అరబ్ జను సినిమాలు డిజాస్టర్ అందుకున్నాయి. ఈ రెక్కస పూజా హెగ్డే పేరు కూడా ఎక్కడా వినిపించ కూడదు. కానీ, అదేంటో ఈ చిన్నది పరుస ప్లాపులను అందుకున్నా అవకాశాలు మాత్రం కుప్పలు తెప్పలుగా వచ్చి పడుతున్నాయి. ప్రస్తుతం పూజా చేతిలో మూడు సినిమాలు ఉన్నాయి. ఇప్పటికే ఆమె నటించిన జననాయగన్ రిలీజ్ కి సిద్ధమవుతోంది. ఇది కాకుండా హిందీలో పరుడ్ ధావన్ సరసన తేరా హో జాన్ సినిమాలో పూజా నటిస్తోంది. ఇందులో అమ్మడి అందాల అరబోత్ చూసి ఫ్యాన్స్ షాక్ అవుతున్నారు. ఇక ఇప్పుడు పూజా మరో లక్ష్మీ ఛాన్స్ ని పట్టేసిందని సమాచారం. అల్లు అర్జున్ ప్రస్తుతం పరుస సినిమాలతో బిజీగా ఉన్న విషయం తెల్సిందే. కోలీవుడ్ డైరెక్టర్ అట్లీ దర్శకత్వంలో బన్నీ నటిస్తోన్న రాకా శరవేగంగా షూటింగ్ జరుపుకొంటుంది. దీని తరువాత బన్నీ మరో కోలీవుడ్ డైరెక్టర్ లోకేష్ కనగరాజ్ డైరెక్షన్ లో ఒక సినిమా చేయనున్న విషయం తెల్సిందే. ఈ చిత్రంలో బన్నీకి జోడిగా పూజా హెగ్డే పేరును అనుకుంటున్నారు. ఇప్పటికే బన్నీతో దువ్వాడ జగన్నాథం, అల వైకుంఠపురంలో లాంటి సినిమాల్లో నటించింది. ఇక ఇప్పుడు ముప్పటగా మూడోసారి ఈ జంట రొమాన్స్ చేయనున్నారు. త్వరలోనే లోకేష్ .. పూజాను అధికారికంగా సినిమాలోకి ఆహ్వానించనున్నట్లు. అయితే పూజా అదృష్టం బానే ఉన్నా.. మార్కెట్ పరంగా బన్నీకి రిస్కు అని కొందరు చెబుతున్నారన్నారు.



# కన్నడ సీమలో తీవ్ర విషాదం గుండెపోటుతో నటుడు, నిర్మాత దిలీప్ రాజ్ మృతి

కన్నడ చిత్రపరిశ్రమలో తీవ్ర విషాదం నెలకొంది. ప్రముఖ నటుడు, నిర్మాత దిలీప్ రాజ్ (47) బుధవారం తెల్లవారుజామున గుండెపోటుతో కన్నుమూశారు. బెంగళూరులోని తన నివాసంలో ఉన్న సమయంలో ఆయనకు ఒక్కసారిగా గుండెపోటు రావడంతో కుటుంబ సభ్యులు వెంటనే ఆసుపత్రికి తరలించారు. అయితే, అప్పటికే ఆయన మరణించినట్లు వైద్యులు ధ్రువీకరించారు. దిలీప్ రాజ్ మృతితో శాండల్వుడ్ దిగ్గాంతికి గురైంది. ఈ వార్త తెలుసుకున్న 'కాంతార' నటుడు రిషబ్ శెట్టి సోషల్ మీడియా వేదికగా దిలీప్ రాజ్ కు నివాళులు అర్పించారు. 'ఒక మంచి నటుడు, దర్శకుడు, నిర్మాత.. అన్నింటికీ మించి ఒక అద్భుతమైన మనిషి. మనం కలిసిన సందర్భాలు తక్కువైనా, మీ వ్యక్తిత్వం నా గుండెల్లో ఎప్పటికీ చెరగని ముద్ర వేసింది. మీ ఆత్మకు శాంతి చేకూరాలి' అంటూ రిషబ్ శెట్టి ఎమోషనల్ పోస్ట్ చేశారు. దిలీప్ రాజ్ కేవలం నటుడిగానే కాకుండా నిర్మాతగా, డబ్బింగ్ ఆర్టిస్టుగా కూడా కన్నడ ఇండస్ట్రీలో మంచి గుర్తింపు తెచ్చుకున్నారు. పునీత్ రాజ్ కుమార్ నటించిన 'మలనా' చిత్రంలో ఆయన పోషించిన ప్రతినాయకుడి పాత్ర ఆయన కెరీర్లోనే మైలురాయిగా నిలిచింది. 'యు-టర్న్', 'బాయ్ ఫ్రెండ్' వంటి పలు విజయవంతమైన సినిమాలతో పాటు 'హిట్లర్ క్యాబ్' వంటి పాపులర్ సీరియల్లోనూ ఆయన నటించారు. ఆయన మృతి పట్ల కన్నడ సినీ ప్రముఖులు మరియు అభిమానులు సంతాపం వ్యక్తం చేస్తున్నారు.



# కేన్స్ లో అలియా కామెంట్స్.. నెట్టింట విమర్శలు

బాలీవుడ్ అగ్ర కథానాయిక అలియా భట్ ప్రస్తుతం ఫ్రాన్స్ లో జరుగుతోన్న 79వ కేన్స్ ఫెస్టివల్లో సందడి చేస్తున్నారు. ఈ వేదికగా భారతీయ చిత్ర పరిశ్రమలో పురుషాధిక్యత గురించి ఆమె చేసిన వ్యాఖ్యలు ప్రస్తుతం చర్చనీయాశంగా మారాయి. భారతీయ బాక్సాఫీస్ వద్ద కేవలం పురుష ఆడియన్స్ మాత్రమే లక్ష్యంగా చేసుకుని సినిమాలు తీయడాన్ని ప్రశ్నించారు. "ప్రపంచవ్యాప్తంగా 'బాప్స్' లాంటి మహిళా ప్రధాన చిత్రాలు భారీ విజయాన్ని సాధిస్తున్నాయి. కానీ, భారత్ లో మాత్రం ఎప్పుడూ హీరో ప్రాధాన్యం కలిగిన చిత్రాలే ఎక్కువగా తీస్తున్నారు. 75 శాతం సినిమాలు మాస్ ఆడియన్స్ ను దృష్టిలోపెట్టుకుని రూపొందిస్తున్నారు. మరి మహిళా ప్రేక్షకుల సంగతేంటి? వారికి కావాల్సిన సినిమాలు ఎవరు తీస్తారు?. నేను హీరో ప్రధానంగా సాగే యాక్షన్ సినిమాలు తీయొద్దని చెప్పడం లేదు.. కానీ సినిమాలు ఒక వర్గం కోసం మాత్రమే కాదనీ.. ఆందరి కోసం రూపొందించాల్సిన అవసరం ఉందని చెబుతున్నా. సినిమాల్లో ప్రధాన పాత్రలో ఎవరు నటిస్తున్నారనేది ప్రేక్షకులు చూడరు. వాళ్లు కథను మాత్రమే చూస్తారు" అని అలియా స్పష్టం చేశారు. ప్రస్తుతం ఈ కామెంట్స్ వైరల్ అవుతుండగా.. నెటిజన్లు అలియాను విమర్శిస్తున్నారు. గతంలో తన భర్త నటించిన 'యానిమల్' హింసాత్మకంగా ఉందని కామెంట్స్ వచ్చినప్పుడు అలియా ఆ చిత్రాన్ని సమర్థించడాన్ని గుర్తుచేస్తున్నారు. ఇప్పుడు కేన్స్ లో ఇలా మాట్లాడటం ఎందుకంటూ కామెంట్స్ చేస్తున్నారు. మరోవైపు 'ధురంధర్' చిత్రంపై ఆమె ఇప్పటికీ మౌనం వహించడాన్ని కూడా తప్పు పడుతున్నారు.

